

प्रेषक,

एस. के. मुट्टू,
प्रमुख सचिव,
उत्तरांचल शासन।

सेवा में,

निदेशक,
समाज कल्याण, उत्तरांचल,
हल्द्वानी (नैनीताल)।

समाज कल्याण नियोजन प्रकोष्ठ।

देहरादून, दिनांक: 05 फरवरी, 2005

विषय: समाज कल्याण विभाग की छात्रवृत्ति योजना के मूल्यांकन अध्ययन हेतु प्रथम किस्त की धनराशि का आबंटन।

महोदय,

उपर्युक्त विषयक के सम्बन्ध में मुझे यह कहने का निदेश हुआ है कि समाज कल्याण विभाग की छात्रवृत्ति योजना के मूल्यांकन अध्ययन के कार्य हेतु कृषि वित्त निगम लि०, उत्तरांचल शाखा कार्यालय, देहरादून द्वारा उपलब्ध कराये गए प्रस्ताव के परीक्षणोपरान्त कुल रुपये 8.00 लाख (रुपये आठ लाख मात्र) की धनराशि पर प्रशासनिक एवं वित्तीय स्वीकृति प्रदान करते हुए महामहिम श्री राज्यपाल महोदय उक्त मूल्यांकन अध्ययन के कार्य हेतु चालू वित्तीय वर्ष 2004-05 में प्रथम किस्त के रूप में रुपये 4.00 लाख (रुपये चार लाख मात्र) की धनराशि व्यय हेतु आपके निर्वर्तन पर रखने की सहर्ष स्वीकृति प्रदान करते हैं।

2- निगम द्वारा अपने प्रस्ताव दिनांक 08 जनवरी, 2005 के अनुसार उक्त मूल्यांकन अध्ययन कार्य छः माह के भीतर सम्पन्न करना होगा।

3- मूल्यांकन अध्ययन की अन्तिम रिपोर्ट प्राप्त होने पर ही द्वितीय एवं अन्तिम किस्त का भुगतान देय होगा।

4- निगम द्वारा मूल्यांकन अध्ययन की प्रगति से समय-समय पर शासन एवं निदेशक, समाज कल्याण को अवगत कराया जाना होगा।

5- स्वीकृत धनराशि का व्यय वित्तीय हस्तपुस्तिका में उल्लिखित प्राविधानों एवं बजट मैनुअल व मितव्ययता के सम्बन्ध में शासन द्वारा समय-समय पर निर्गत आदेशों के अन्तर्गत किया जाना सुनिश्चित किया जाएगा।

6- उक्त धनराशि निदेशालय द्वारा आहरित कर सीधे कार्यदायी संस्था कृषि वित्त निगम लि०, उत्तरांचल शाखा कार्यालय, देहरादून को उपलब्ध करायी जायेगी।

7- इस सम्बन्ध में होने वाला व्यय वित्तीय वर्ष 2004-05 के आय-व्ययक के अनुदान संख्या-15 के अधीन लेखाशीर्षक "2225-अनुसूचित जातियों, अनुसूचित जनजातियों तथा अन्य पिछड़े वर्गों का कल्याण-01-अनुसूचित जातियों का कल्याण-आयोजनागत- 800-अन्य व्यय- 05-अनुसूचित जातियों के विकास के लिए परियोजना हेतु सहायता- 00-" के मानक मद- "16-व्यावसायिक तथा विशेष सेवाओं के लिए भुगतान" की सुसंगत प्राथमिक इकाईयों के नामे डाला जाएगा।

क्रमशः2

8- यह आदेश वित्त विभाग के अशासकीय संख्या: 1499/XXVII(2)/2004, दिनांक: 03 फरवरी, 2005 में प्राप्त उनकी सहमति से जारी किए जा रहे हैं।

भवदीय,

(एस. के. मुद्दू)
प्रमुख सचिव

संख्या:-19(1)/XVII(1)/05-04(समाज कल्याण)/2004/तददिनांक ।

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित -

1. महालेखाकार, उत्तरांचल, माजरा, देहरादून।
2. निजी सचिव, मा० मुख्यमंत्री, उत्तरांचल।
3. निदेशक, कोषागार एवं वित्त सेवाएँ, देहरादून।
4. निदेशक, एन.आई.सी., उत्तरांचल, देहरादून।
5. वित्त अनुभाग-2/वित्त नियोजन प्रकोष्ठ, उत्तरांचल शासन।
6. सहायक महा प्रबन्धक एवं प्रभारी, कृषि वित्त निगम लि०, उत्तरांचल शाखा कार्यालय, 48, फेज-1, बसन्त विहार, देहरादून।
7. वरिष्ठ कोषाधिकारी, नैनीताल।
8. गार्ड फाईल ।

आज्ञा से,

(गरिमा रौकली)
उप सचिव